

20 ta' Marzu, 1951

Imħallef :

Chev. Onor. Dr. W. Harding, B.Litt., LL.D.

D-Pulizija *versus* Ignazio Scicluna

**Traffiku — Third Party Risks — Polza tas-Sigurtà
Licenza — Sospensjoni — Prova — Art. 3 tal-Kap. 165**

Jekk polza tas-sigurtà ma tiġir eżibita b'ier isservi bhala prova li dik il-polza kienet għalqet, il-prova li l-polza kienet għalqet tista' ssir b'ier-ahiedu ta' persuna li rat dik il-polza u li tafferma li l-istess kienet għalqet.

Il-fatt li vettura hija licenzjata f'isem l-impulat u kienet "on the road" mingħajr polza tas-sigurtà, hawn prova "prima facie" li l-impulat ippermetta l-użu ta' dik il-karozza mingħajr il-polza tas-sigurtà; u jaqà fuq l-impulat il-piż li jipprova l-kontrarju, ójoè jow li l-karozza għet misjuq minn haddiehor bla permess tiegħu, jew li l-polza kienet għet rinnocuta. P'każ simili, id-dmir tal-prova kontrarju in ripulsa jiġi spustat fuq id-Difenda.

Dan il-prinċipju, però, jista' jiġi citat korrett jekk ikun jista' jiġi korrelat u inkwadrat maé-cirkustanzi tal-każ; għar jista' jkun hemm każijiet oħra li fihom il-fatt li l-reġistru jkun licenzjat għan-nom ta' l-impulat u li l-polza tkun għalqet ma jkunur wehdbom biżżejjed b'ier jaholgu dak il-grad ta' "prima facie case" li hu biżżejjed b'ier jisposta l-piż tal-prova minn fuq il-Prosekuzzjoni għal fuq id-Difenda.

Il-fatt li min saq il-karozza ikun gjo gjo kundannut u skwalifikat talli għamel użu mill-karozza bla polza tas-sigurtà ma jiswa reju għall-impulat li hu akkużat talli ippermetta dak l-użu; għar il-liġi likkontempla tawt il-fatt ta' min jaża, kemm ta' min jip-

permetti jew iġi għal li jintuza, rejikolu bla polza tas-sigurtà. Langas ma jista' għall-fini ta' l-iskwalifika tal-liċenza.

Il-Qorti: — Rat l-imputazzjoni miġjuba quddiem il-Qorti Kriminali tal-Magistrati ta' Malta kontra l-imputat talli fis-17 ta' Settembru, 1953, ippermetta lil Joseph Scicluna jagħmel użu mil-motor truck nra. 8769 minghajr il-polza ta' sigurtà jew il-garanzija dwar riskji ta' terzi persuni, skond id-dispożizzjonijiet ta' l-Ordinanza XXXVI ta' l-1939; u għall-istess il-Prosekuzzjoni talbet li l-imputat jiġi skwalifikat milli jkolla jew jiehu ebda liċenza tas-sewqan għall-perijodu ta' inax-il sahar jew iżjed skond l-art. 3(2) ta' l-istess Ordinanza;

Rat is-sentenza ta' dik il-Qorti tas-26 ta' Jannar, 1954, li biha ddeċidiet milli sabet lil-imputat hati skond l-imputazzjoni u kkundannatu jhallas multa ta' £5 u skwalifikatu milli jkolla jew jottjeni ebda liċenza tas-sewqan għall-perijodu ta' inax-il sahar;

Rat ir-rikors li bih l-imputat appella mid-deċiżjoni fuq ansemmija, u talab li tiġi revokata u li hu jiġi meħlus mill-imputazzjoni;

Trattat l-appell;

Ikkunsidrat;

Il-fatti huma dawn. It-truck in kwistjoni hu liċenzjat f'isem l-imputat Ignazio Scicluna. Fis-17 ta' Settembru, 1953 dan it-truck kien qiegħed jiġi misjuq minn hu l-imputat, Giuseppe Scicluna, bla polza tas-sigurtà, peress li din kienet għalget f'Marzu, 1953. Il-"policy" ma gietx prodotta, iżda hu raġunat dak li gie deċiż mill-Qorti Ingliżi (Williams vs. Russell (1933) 97 J.P. 128; Machin vs. Ash (1950) 94 Sol. J. 705) "evidence may be given by a policeman who saw the insurance certificate of its terms if the defendant does not produce it in Court";

Id-difiza ssottomettiet li ma hemm ebda prova tar-reat dedort, għoè li l-imputat "ippermetta", lil hu Giuseppe Scicluna li jsuq it-truck, u li dan seta' saqha bla permiss ta' l-imputat. (Sostna d-difensur li din il-prova tmiss lill-Prosekuzzjoni. Il-Qorti t'Isfel irriteniet li, għa ladarba l-Prosekuzzjoni pruvat li it-truck kienet liċenzjata f'isem l-imputat, u kie-

net "on the road" bla polza tas-sigurtà, b'daqshekk giet magħmula prova "prima facie", u kien dmir ta' l-imputat li jipprova l-kuntrarju, *ejja* jew li huwi saq bla permess tiegħu, jew li l-polza kienet giet *annovata*: vwoldiri, dik il-Qorti ritieniet li, malli l-Prosekuzzjoni għamlet din il-prova, "prima facie" l-oneri tal-prova kuntrarja in ripulsa gie spastat fuq id-difiża:

Il-prinċipju stabbilit mill-Ewwel Qorti għandu jitqies korrett, jekk jiftiehem, kif raġjonevolment għandu jiftiehem, bhala korrelatat għaċ-ċirkustanzi partikolari ta' dan il-każ, għaliex jista' jkun hemm każijiet oħra li fihom il-fatt li l-vejikolu jkun liċenzjat għan-nom ta' l-imputat, u li l-polza tkun għalqet, ma jkunux wehdedhom biżżejjed biex joħolqu dak il-grad ta' "prima facie case" li hu suffiċjenti biex jisposta l-piż tal-prova min fuq il-Prosekuzzjoni għal fuq id-difiża. Hekk, per eżempju, suppost li l-vejikolu jkun qed jiġi misjuq minn bniedem li verosimilment ma jista' jkollu ebda konnessjoni ta' l-ubberija jew ta' negozju, jew ta' impieg, mat-titolari tal-liċenza, u kwindi preżumibilment ma tantx ikun probabbli li dak il-bniedem seta' jkun qed isuq bil-permess tat-titolari tal-liċenza; jew inkella, suppost li ċ-ċirkustanzi konkomitanti kollha jkunu tali li aktarx juru li l-vejikolu gie misjuq, anki għall-użu tiegħu provviżorju biss, bhal, per eżempju, jekk suldat jew bahri jinstab qed isuq vejikolu ta' pajżan f'lokaltajiet, f'hin u ċirkustanzi tali li jgajma sospetti, speċjalment jekk hu ma jagħtix xi spjegazzjoni. F'dawn il-każijiet u oħraji simili, li jistgħu jirrikorru fil-prattika, ma tantx jista' jingħad li l-Prosekuzzjoni jkun għamlet "a prima facie case" ta' sewqan bil-permess ta' l-imputat għax tkun ippruvat li l-vejikolu kien liċenzjat f'isem l-imputat u li ma kienx kopert b'polza tas-sigurtà, għaliex pjuttost ċirkustanzi simili għal dawk fuq imsemmija jeskludu l-probabilità tal-permess tas-sid:

Dak il-prinċipju, però, hu veru meta ċ-ċirkustanzi speċjali tal-każ ikunu tali li ż-żewġ fatti, li l-vejikolu jkun liċenzjat għan-nom ta' l-imputat u li ma jkunux hemm polza, fil-kwadru ta' dawk iċ-ċirkustanzi jkunu biżżejjed biex jikkreaaw "a prima facie case":

Dan kien preċiżament il-każ in ispeċje. Infatti:

(a) Il-persuna li kienet qiegħedha ssuq it-truck ma kienetx barranija, jew waħda mhix tal-kondizzjoni ta' l-imputat, imma hu stess;

(b) Mlix-xbieda tas-Surgent Pullicino jirriżulta li Giuseppe Scicluna, li kien qed isuq it-truck, u l-imputat, huma kontratturi jahdmu flimkien; hu raġjonevoli, għalhekk, li wieħed jahseb li t-truck hu ntiz għall-użu komuni;

(c) Giuseppe Scicluna, miġlub għall-polza, l-għada giebha lis-Surgent, u din kienet għan-nom ta' l-imputat; u għalhekk hu raġjonevoli li Giuseppe Scicluna giebha minn għand hu, l-imputat;

(d) Giuseppe Scicluna qal lis-Surgent li ma kienx jaf li l-polza għalqet, għax hu, ejoè l-imputat, ma kienx qallu — kien li jara l-ko-użu tat-truck bl-annunwenza ta' l-imputat;

Għalhekk kien hemm f'dan il-każ biżżejjed biex iż-żewġ fatti fuq imsemmija, fil-kwadru ta' ċirkustanzi kollha, jitqiesu almenu suffiċjenti biex jikkreaw "a prima facie case" li kienet almenu tiflob xi prova mill-parti tad-difiża; li ja saret u lanqas biss giet tentata:

Il-fatt li, kif jidher mill-kopja tas-sentenza eżibita bin-nota tat-12 ta' Marzu, 1954, Giuseppe Scicluna, hu l-imputat, li, kif ingħad, saq il-vejikolu, gie hu stess kundannat u skwalifikat talli għamel uzu mit-truck bla polza tas-sigurtà, ma jiswa xejn għall-imputat, għaliex il-liġi (art. 3 Kap. 165) tik-kontempla taut il-fatt ta' min jaża, kemm ta' min jippermetti jew iġieghel li jintuża vejikolu bla polza tas-sigurtà. Lanqas ma jiswa għall-fnijiet ta' l-iskwalifika tal-liċenza. Dan hu konformi għall-prattika Ingliża, fejn jingħad: "Those who cause or permit vehicles to be used in breach of section 35 must be disqualified as well as those who actually use them" (Wilkinson, Road Traffic Prosecutions, p. 73);

Għal dawn ir-raġunijiet:

Iddeċediet:

Billi kkonfermat is-sentenza appellata, u eħadet l-appell.